



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI]

TUESDAY, JANUARY 28, 2025 / MAGHA 8, 1946

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

સેક્ટર-૧૧, ગાંધીનગર, ૨૪મી જાન્યુઆરી, ૨૦૨૫

વંચાણમાં લીધું: (૧) સચિવશ્રી, રાજ્ય ચૂંટણી આયોગ, ગાંધીનગરની અખબારી યાદી ક્રમાંક : ચટણ/સ્થા.સ્વ/૧૩(દ)/૦૧૨૦૨૫/ક, તા.૨૧-૦૧-૨૦૨૫

ગુજરાત પોલીસ અધિનિયમ ૧૯૫૧ ની કલમ-૩૩(૧) આર (૩) અન્વયે કાઢેલ હુકમ

નં. ડીસી/જાહેરનામું/વશી ૫૫૦ થી ૫૬૭/૨૦૨૫: આમુખ-૧ થી રાજ્ય ચૂંટણી આયોગ, ગાંધીનગર દ્વારા ગાંધીનગર તાલુકા પંચાયતની સામાન્ય ચૂંટણી તથા માણસા નગરપાલિકાની સામાન્ય ચૂંટણી અને પ્રસંગોપાત ખાલી પડેલ કલોલ નગરપાલિકાની તથા હાલીસા બેઠકની જિલ્લા પંચાયત અને લવાડ અને આમજા બેઠકની તાલુકા પંચાયત પેટા ચૂંટણી યોજવા કાર્યક્રમ જાહેર કરવામાં આવેલ છે. ચૂંટણી હેઠળના વિસ્તારોમાં તા.૨૧/૦૧/૨૦૨૫ થી આદર્શ આચાર સંહિતા અમલમાં આવેલ છે. સદરહું ચૂંટણીઓ અન્વયે તા.૧૬/૦૨/૨૦૨૫ ના રોજ મતદાન યોજનાર છે અને મતગણતરી તા.૧૮/૦૨/૨૦૨૫ ના રોજ યોજનાર છે.

ચૂંટણી પ્રક્રિયા દરમ્યાન રાજકીયપક્ષોના ઉમેદવારો અને તેના કાર્યકર્તાઓ, અપક્ષ ઉમેદવારો, ચૂંટણી એજન્ટો, સમર્થકો, ચૂંટણી પ્રચાર ગુંબેશ માટે લાઉડ સ્પીકરનો ઉપયોગ મોટા પાયે કરે છે. પ્રચાર માટે ઊંચા અવાજે લાઉડ સ્પીકરોના ઉપયોગના કારણે ખૂબ જ ધ્વનિ પ્રદુષણ પેદા થાય છે અને આમ જનતાની શાંતિમાં ખલેલ પહોંચે છે. જેથી ચૂંટણી પ્રક્રિયા દરમ્યાન બેફામ અને મનસ્વી રીતે લાઉડ સ્પીકર વગાડવા ઉપર પ્રતિબંધ મુકવાનું જરૂરી જણાય છે.

આથી હું દિગંત બ્રહ્મભટ્ટ જી.એ.એસ, અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૩(૧) આર (૩) થી મને મળેલ સત્તાની રૂએ ગાંધીનગર મહાનગર પાલીકા હદ વિસ્તારમાં તા.૨૭/૦૧/૨૦૨૫ ના ૦૦-૦૦ કલાકથી તા.૨૧/૦૨/૨૦૨૫ ના ૨૪-૦૦ કલાક સુધી નીચે મુજબના પ્રતિબંધાત્મક આદેશ કરવામાં આવે છે.

- (૧) કોઈપણ પ્રકારના લાઉડ સ્પીકરનો ઉપયોગ સક્ષમ અધિકારીશ્રીની પરવાનગી મેળવીને સવારના ૮.૦૦ કલાકથી રાતના ૧૦.૦૦ કલાક સુધી જ થઈ શકશે.
- (૨) ચૂંટણી પ્રચાર માટે જાહેર મંચ ઉપર અથવા મોટર વ્હીકલ એક્ટ હેઠળના સક્ષમ અધિકારીશ્રીની નિયમોનુસારની પરવાનગી મેળવ્યા સિવાય કોઈપણ પ્રકારના વાહન પર ચૂંટણી પ્રચાર અર્થે કોઈપણ પ્રકારના લાઉડ સ્પીકર મુકી શકાશે નહીં અને આવી પરવાનગી મેળવેલ વાહનો દ્વારા લાઉડ સ્પીકરના ઉપયોગ માટે નિયત નમૂનામાં અરજી કરીને સંબંધિત ચૂંટણી અધિકારીશ્રી/મદદનીશ ચૂંટણી અધિકારીશ્રી પાસેથી વાહન પરમીટ પ્રથમ લેવાની રહેશે તથા વાહન પરમીટના હુકમમાં જણાવેલ તમામ શરતોનું ચુસ્તપણે પાલન કરવાનું રહેશે.
- (૩) કોઈપણ પ્રકારના લાઉડસ્પીકરના ઉપયોગ માટે પરવાનગી/પરમીટ મેળવ્યા પછી તેનો ઉપયોગ કરનારે તે વિસ્તારના પોલીસ મથકને અને સંબંધિત મતદાર વિભાગના ચૂંટણી અધિકારીશ્રીને તથા મદદનીશ ચૂંટણી અધિકારીશ્રીને ઉપયોગ કરતા પહેલાં લેખિતમાં જાણ કરવાની રહેશે.
- (૪) લેખિત પરવાનગી વગર કોઈપણ પ્રકારના લાઉડ સ્પીકરનો ઉપયોગ કરવામાં આવશે તો, ઉપયોગમાં લેવાયેલ લાઉડ સ્પીકર તથા લાઉડ સ્પીકર મુકવા માટે ઉપયોગમાં લેવાયેલ તમામ સાધન કે ઉપકરણો જપ્ત કરવામાં આવશે.
- (૫) કોઈપણ મતદાન વિસ્તારમાં મતદાન બંધ કરવા માટે નિયત કરેલ કલાક સહિત પુરા થતા ૪૮ કલાકના સમયગાળા દરમિયાન કોઈપણ પ્રકારના લાઉડ સ્પીકરનો ઉપયોગ કરવાનો રહેશે નહીં. આ હુકમનો ભંગ કરનાર, ઉલ્લંઘન કરનાર ગુજરાત પોલીસ અધિનિયમ-૧૯૫૧ ની કલમ-૧૩૧ મુજબ શિક્ષાને પાત્ર થશે.

આ હુકમનો અમલ આ હુકમની તારીખથી સમગ્ર ચૂંટણી પ્રક્રિયા પુરી થાય ત્યાં સુધી કરવાનો રહેશે. આજરોજ તા.૨૪/૦૧/૨૦૨૫ ના રોજ મારી સહી તથા કચેરીનો સિક્કો કરી જાહેરનામું પ્રસિદ્ધ કરવામાં આવે છે.

દિગંત બ્રહ્મભટ્ટ,
અધિક જિલ્લા મેજિસ્ટ્રેટ,
ગાંધીનગર.

કલેક્ટર અને જિલ્લા મેજિસ્ટ્રેટની કચેરી

જાહેરનામું

સેક્ટર-૧૧, ગાંધીનગર, ૨૪મી જાન્યુઆરી, ૨૦૨૫

વંચાણમાં લીધું: (૧) સચિવશ્રી, રાજ્ય ચૂંટણી આયોગ, ગાંધીનગરના તા.૨૧/૦૧/૨૦૨૫ ના પરિપત્ર ક્રમાંક ઈએલસી-સી.ઓ.સી.-૩(૮)-૦૧૨૦૨૫-ક

લોક પ્રતિનિધિત્વ ધારા-૧૯૫૧ ની કલમ-૧૨૭ (ક) ની જોગવાઈઓના પાલન માટે જાહેરનામું

નં. ડીસી/જાહેરનામું/વશી ૫૬૮ થી ૫૮૫/૨૦૨૫: આમુખ-૧ થી રાજ્ય ચૂંટણી આયોગ, ગાંધીનગર દ્વારા ગાંધીનગર તાલુકા પંચાયતની સામાન્ય ચૂંટણી તથા માણસા નગરપાલિકાની સામાન્ય ચૂંટણી અને પ્રસંગોપાત ખાલી પડેલ કલોલ નગરપાલિકાની તથા હાલીસા બેઠકની જિલ્લા પંચાયત અને લવાડ અને આમજા બેઠકની તાલુકા પંચાયત પેટા ચૂંટણી યોજવા કાર્યક્રમ જાહેર કરવામાં આવેલ છે. ચૂંટણી હેઠળના વિસ્તારોમાં તા.૨૧/૦૧/૨૦૨૫ થી આદર્શ આચાર સંહિતા અમલમાં આવેલ છે. સદરહું ચૂંટણીઓ અન્વયે તા.૧૬/૦૨/૨૦૨૫ ના રોજ મતદાન યોજનાર છે અને મતગણતરી તા.૧૮/૦૨/૨૦૨૫ ના રોજ યોજનાર છે.

ચૂંટણી દરમિયાન પ્રચાર માટે ચૂંટણીને લગતા ચોપાનીયા, ભીતપત્રો વિગેરેના મુદ્રણ અને પ્રકાશન માટે લોક પ્રતિનિધિત્વ ધારા-૧૯૫૧ ની કલમ-૧૨૭(ક) ની જોગવાઈઓ લાગુ પડે છે. કલમ-૧૨૭(ક) (૧) ની જોગવાઈ મુજબ કોઈપણ વ્યક્તિ જેના પર તેના મુદ્રણ અને પ્રકાશનના નામે અને સરનામા ન હોય તેવા ચૂંટણીને લગતા ચોપાનીયા કે ભીતપત્રો વિગેરે છાપી કે પ્રસિદ્ધ કરી શકશે નહીં અથવા છપાવી કે પ્રસિદ્ધ કરાવી શકશે નહીં. તેવી જ રીતે કલમ-૧૨૭ (ક) (૨) મુજબ પ્રકાશકની ઓળખ અંગેના એકરારની બે નકલ મુદ્રકને આપ્યા સિવાય કોઈપણ વ્યક્તિ ચૂંટણીને લગતા ચોપાનીયા, ભીતપત્રો કે અન્ય સામગ્રી છાપી શકશે નહીં કે છપાવવાની વ્યવસ્થા કરી શકશે નહીં.

ઉપરની જોગવાઈઓની આવશ્યકતાઓનો કડક અમલ તથા પાલન થાય તે જરૂરી હોઈ તેના કડક અમલ માટે રાજ્ય ચૂંટણી આયોગ દ્વારા પણ આ બાબતે જરૂરી આદેશો કરેલ હોઈ, વાસ્તે હું દિગંત બ્રહ્મભટ્ટ જી.એ.એસ. અધિક જિલ્લા મેજિસ્ટ્રેટ, ગાંધીનગર જિલ્લામાં આવેલ મુદ્રાલયોના મુદ્રકોને ઉક્ત આદેશની જોગવાઈઓ મુજબ નીચે મુજબની સૂચનાઓનું ચુસ્તપણે પાલન કરવા ફરમાવું છું.

- (૧) કલમ-૧૨૭(ક) (૧) ની જોગવાઈ મુજબ ચૂંટણીને લગતા ચોપાનીયા, ભીંતપત્રો કે અન્ય સામગ્રીનું છાપકામ કરવામાં આવે ત્યારે મુદ્રક પંક્તિમાં મુદ્રક અને પ્રકાશકના નામ અને સરનામા સ્પષ્ટ પણે અવશ્ય દર્શાવવા.
- (૨) ચૂંટણી સંબંધી કોઈપણ ચોપાનીયા અથવા ભીંતપત્રો કે અન્ય સામગ્રીનું મુદ્રણ હાથ ધરતાં પહેલાં ઉક્ત કલમ-૧૨૭ (ક) (૨) ની જોગવાઈઓ મુજબ મુદ્રકે રાજ્ય ચૂંટણી આયોગ દ્વારા નક્કી થયેલા આ સાથેના જોડાણ-(ક) મુજબના ઠરેલ નમૂનામાં પ્રકાશક પાસેથી એકરારપત્ર બે નકલમાં મેળવવાના રહેશે અને આ એકરાર પત્ર ઉપર પ્રકાશકની તેમજ પ્રકાશકને અંગત રીતે ઓળખતી હોય તેવી બે વ્યક્તિની શાખ તરીકે સહીઓ કરવાની રહેશે. મુદ્રકે પણ તે અધિકૃત કર્યા બદલ સહી કરી મુદ્રિત સામગ્રીની ત્રણ નકલો સાથે એકરારપત્રની એક નકલ ત્રણ દિવસમાં અત્રેની ચૂંટણી શાખામાં મોકલી આપવાની રહેશે.
- (૩) ઉપર મુદ્દા નંબર (૨) માં રાજ્ય ચૂંટણી આયોગના આદેશ મુજબ મુદ્રકે પ્રકાશકના એકરારનામાં સાથે મુદ્રિત સામગ્રીની ચાર-(૪) નકલો તેના મુદ્રણના ત્રણ દિવસની અંદર રાજ્ય ચૂંટણી આયોગ તરફથી નક્કી થયેલ આ સાથેના જોડાણ-ખ મુજબના નમૂનામાં મુદ્રકે છાપેલા દસ્તાવેજોની નકલોની સંખ્યા તેના મુદ્રણ કામ અંગે થયેલ ખર્ચની માહિતી વિગેરે વિગતો દર્શાવી સહી કરી અત્રેની કચેરીની ચૂંટણી શાખાને બીનચુક રજૂ કરવાની રહેશે.
- (૪) મુદ્રકે તેના છાપેલા ચૂંટણીના દરેક ચોપાનીયા, ભીંતપત્રો વિગેરેની બાબતમાં આવા દરેક દસ્તાવેજના મુદ્રણના ત્રણ દિવસની અંદર આવી માહિતી સંયુક્ત રીતે નહીં પણ અલગ અલગ રીતે ચૂંટણી શાખાને રજૂ કરવાની રહેશે.
- (૫) કલમ-૧૨૭ (ક) ઉપર દર્શાવેલ જોગવાઈ અને રાજ્ય ચૂંટણી આયોગના આદેશ મુજબ આપવામાં આવેલ ઉપર્યુક્ત સૂચનાઓનું દરેક મુદ્રકે ચુસ્ત રીતે પાલન કરવાનું રહેશે અને જો ભંગ થશે તો કલમ-૧૨૭ (ક) (૪) ની જોગવાઈ મુજબ છ માસની સજા અગર રૂ.૨૦૦૦/- દંડ કે બંને સજાને પાત્ર રહેશે.

આ હુકમની બહોળી પ્રસિદ્ધ વર્તમાનપત્રો દ્વારા, જાહેર જગ્યાએ ચોંટાડીને, લાઉડ સ્પીકર તેમજ આકાશવાણી અને દૂરદર્શન દ્વારા કરવાની રહેશે. આજ રોજ તા.૨૪/૦૧/૨૦૨૫ ના રોજ મારી સહી તથા કચેરીનો સિક્કો કરી હુકમ બહાર પાડવામાં આવ્યો.

જોડાણ-ક

ચૂંટણીના ભીંતપત્રો, ચોપાનીયા વિગેરેના પ્રકાશકે રજૂ કરવાના એકરાર પત્ર માટેનો પ્રોફોર્મ

(જુઓ લોપ્રતિનિધિત્વ અધિનિયમ-૧૯૫૧ ની કલમ-૧૨૭(એ))

હું	તે શ્રી
..... નો/ની પુત્ર/પુત્રી/પત્ની	
.....(ગામ/નગર)	
તાલુકો, ગાંધીનગર જિલ્લો, ગુજરાત રાજ્યનો રહેવાસી, આથી એકરાર કરું છું કે,	
(મુદ્રણાલયનું નામ) દ્વારા છાપવામાં આવેલ	
(ચૂંટણીના ભીંતપત્રો/ચોપાનીયા વિગેરેની ટૂંકી વિગતો) પ્રકાશક છું.	
સ્થળ:	(પ્રકાશકની સહી)
તારીખ:	(નામ-સરનામું)
	પ્રમાણિત કરનાર (પ્રકાશકને અંગત રીતે ઓળખતી વ્યક્તિ)
	(૧) સહી
	(નામ-સરનામું)
	(૨) સહી
	(નામ-સરનામું)
	(૩) સામી સહી કરનાર
	(મુદ્રકનું નામ-સરનામું)

જોડાણ-ખ

ચૂંટણીના ભીંતપત્રો, ચોપાનીયા વિગેરેના મુદ્રણને લગતી માહિતી રજૂ કરવા માટેનો પ્રોફોર્મ

(૧)	મુદ્રકનું નામ-સરનામું :	
(૨)	પ્રકાશનું નામ-સરનામું:-	
(૩)	પ્રકાશકના છાપકામ હુકમની તારીખ:-	
(૪)	પ્રકાશકના એકરાર પત્રની તારીખ:-	
(૫)	ચૂંટણીના ભીંતપત્રો-ચોપાનીયા વિગેરેની ટૂંકી વિગતો:-	
(૬)	ઉક્ત દસ્તાવેજોની મુદ્રિત નકલોની સંખ્યા:-	
(૭)	મુદ્રણની તારીખ:-	
(૮)	ઉક્ત દસ્તાવેજોની બાબતમાં પ્રકાશક પાસેથી વસૂલ કરવામાં આવેલ મુદ્રણ ખર્ચ (કાગળોના ખર્ચ સહિત):-	

મુદ્રકની સહી તથા સિક્કો

સ્થળ:

તારીખ:

કલેક્ટર અને જિલ્લા મેજિસ્ટ્રેટની કચેરી

હુકમ

સેક્ટર-૧૧, ગાંધીનગર, ૨૪મી જાન્યુઆરી, ૨૦૨૫

વંચાણમાં લીધું: (૧) સચિવશ્રી, રાજ્ય ચૂંટણી આયોગ, ગાંધીનગરની અખબારી યાદી ક્રમાંક : ચટણ/સ્થા.સ્વ/૧૩(૬)/૦૧૨૦૨૫/ક, તા.૨૧-૦૧-૨૦૨૫

ગુજરાત પોલીસ અધિનિયમ ૧૯૫૧ ની કલમ-૩૬(ગ)(ધ) મુજબનો હુકમ

નં. ડીસી/જાહેરનામું/વશી ૫૮૬ થી ૬૦૩/૨૦૨૫: આમુખ-૧ થી રાજ્ય ચૂંટણી આયોગ, ગાંધીનગર દ્વારા ગાંધીનગર તાલુકા પંચાયતની સામાન્ય ચૂંટણી તથા માણસા નગરપાલિકાની સામાન્ય ચૂંટણી અને પ્રસંગોપાત ખાલી પડેલ કલોલ નગરપાલિકાની તથા હાલીસા બેઠકની જિલ્લા પંચાયત અને લવાડ અને આમજા બેઠકની તાલુકા પંચાયત પેટા ચૂંટણી યોજવા કાર્યક્રમ જાહેર કરવામાં આવેલ છે. ચૂંટણી હેઠળના વિસ્તારોમાં તા.૨૧/૦૧/૨૦૨૫ થી આદર્શ આચાર સંહિતા અમલમાં આવેલ છે. સદરહું ચૂંટણીઓ અન્વયે તા.૧૬/૦૨/૨૦૨૫ ના રોજ મતદાન યોજનાર છે અને મતગણતરી તા.૧૮/૦૨/૨૦૨૫ ના રોજ યોજનાર છે.

ગાંધીનગર જિલ્લામાં યોજનાર ચૂંટણીઓનું તા.૧૬/૦૨/૨૦૨૫ ના રોજ મતદાન થનાર છે. જેથી મતદાન મથકો ઉપર મોટી સંખ્યામાં મતદારો પોતાનો મત આપવા એકઠા થવાનો સંભવ છે. જે સ્થળોએ મતદાન થનાર છે, તે મતદાન મથકો ઉપર તથા તેની નજીકના વિસ્તારોમાં મતદાનના દિવસે અડચણ થતી અટકાવવા તથા વ્યવસ્થા જાળવવા પગલા લેવા જરૂરી છે.

વાસ્તે, હું દિગંત બ્રહ્મભટ્ટ જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ સને.૧૯૫૧ ના અધિનિયમની કલમ-૩૬(ગ) અને (ધ) થી મને મળેલ અધિકારની રૂઠિએ ફરમાવું છું કે, સદરહું ચૂંટણીમાં મતાધિકાર વાપરનાર તમામ મતદારોએ

- (૧) જે મતદાન મથકો ઉપર મત આપવા જવાનું છે તે મતદાન મથકોના અધિકૃત પ્રવેશ સ્થાન પાસે એક લાઈનમાં ઉભા રહેવું અને જો સ્ત્રીઓ માટે જુદી લાઈન હોય તો તેમાં તેણીએ ઉભા રહેવું.
- (૨) મતદારે મતદાન મથકમાં લાઈન મુજબ પોતાના વારા પ્રમાણે એક પછી એક દાખલ થવું.
- (૩) મતદારે પોતાનો મત આપ્યા પછી મતદાન મથક તથા તેના વિસ્તાર છોડી તુરત જ ચાલ્યા જવું.

આ હુકમનો ભંગ કરનાર અગર ઉલ્લંઘન કરનાર ગુજરાત પોલીસ અધિનિયમ-૧૯૫૧ ની કલમ-૧૩૪ અને ભારતીય ન્યાય સંહિતા, ૨૦૨૩ ની કલમ-૨૨૩ હેઠળ શિક્ષાને પાત્ર થશે.

આથી આદેશ આપુ છું કે, આ હુકમની જાહેરાત ઉપર જણાવેલ વિસ્તારોમા સહેલાઈથી દેખી શકાય તેવી જગ્યાએ તેની નકલો ચોટાડીને કરવી અને સ્થાનિક વર્તમાનપત્રો તથા આકાશવાણી અને દૂરદર્શન કેન્દ્ર મારફતે કરાવવી.

આજરોજ તા.૨૪/૦૧/૨૦૨૫ ના રોજ મારી સહી તથા કચેરીનો સિક્કો કરી જાહેરનામું પ્રસિદ્ધ કરવામાં આવે છે.

દિગંત બ્રહ્મભટ્ટ,
અધિક જિલ્લા મેજિસ્ટ્રેટ,
ગાંધીનગર.

